

## Palchus, De interrogationibus

Πάλλου: περὶ τοῦ γινῶναι τὸν σκοπὸν τοῦ ἐρωτῶντος περὶ τίνος θέλει ἐρωτᾶν.

Ἴδε τὸν κύριον τοῦ ὠροσκοποῦ καὶ τὴν Σελήνην καὶ τὸν κύριον τοῦ κλήρου τῆς Τύχης· ὁ γὰρ δυνατώτερος αὐτῶν δηλοῖ τὴν ἐρώτησιν καὶ τὸν σκοπὸν. εἶτα ἴδε τὸν οἰκοδεσπότην τοῦ ἐπικρατήτορος, ποίας ἐστὶ φύσεως καὶ ἐν ποίῳ οἴκῳ ἐστί· καὶ κατὰ τὴν ἐκείνου φύσιν καὶ τοῦ οἴκου ἀπόκρινε. εἰ δὲ βούλει γινῶναι τὴν αἰτίαν τῆς ἐρωτήσεως, ἴδε τὸν ἀστέρα τὸν δηλοῦντα τὸν σκοπὸν, ἀπὸ τίνων ἀστέρων ἀπέρρευσε, καὶ κατὰ τὴν φύσιν ἐκείνων ἀπόκρινε. εἰ δὲ καὶ τὸ ἀποτέλεσμα γινῶναι βουληθῆς, βλέπε τὸν ἀστέρα τὸν δηλοῦντα τὸν σκοπὸν, τίνι μέλλει τῶν ἀστέρων συνάψαι, καὶ κατὰ τὴν φύσιν ἐκείνου ἀποκρίνου.

Ὑποδείγματος χάριν· οἶον ἤρετο ὠροσκοποῦντος τοῦ Ταύρου μοίρα ε΄, καὶ ἦν ἡ Ἀφροδίτη ἐν Καρκίνῳ ἐν ἰδίῳ τριγώνῳ, ἡ δὲ Σελήνη, ὁ οἰκοδεσπότης τῆς Ἀφροδίτης, ἐν τῷ Ζυγῷ, ἀλλοτρίῳ τόπῳ· ὁ δὲ κύριος τοῦ κλήρου τῆς Τύχης ἦν ὁ Κρόνος, καὶ αὐτὸς ἐν ἀλλοτρίῳ τόπῳ, τῷ Λέοντι, ἐπικρατήτωρ οὖν ἦν ἡ Ἀφροδίτη ἐν ἰδίῳ τριγώνῳ οὔσα καὶ κυρία τῆς Σελήνης. εἶδον οὖν τὸν οἰκοδεσπότην αὐτῆς τὴν Σελήνην ἐν τῷ Ζυγῷ τῷ ς΄ τόπῳ ἀπὸ τοῦ ὠροσκοποῦ καὶ δηλωτὴν ἀπὸ τοῦ ἐπικρατήτορος. ἐπεὶ οὖν ἐν τῷ ς΄ τόπῳ ἦν καὶ τῷ δ΄ τόπῳ ἀπὸ τοῦ ἐπικρατήτορος, ἦτοι τῶν περὶ γονέων, καὶ ἡ Σελήνη δηλοῖ τὴν μητέρα, εἶπον ὅτι ἐρωτᾶ περὶ τῆς μητρὸς αὐτοῦ. ἔμελλον οὖν ἰδεῖν, τίς ἡ αἰτία τῆς ἐρωτήσεως καὶ τῆς ἀρρωστίας αὐτῆς· καὶ εἶδον τὴν Σελήνην ἀπορρέουσαν τοῦ Κρόνου καὶ εἶπον, ὅτι ἐρωτᾶ περὶ νόσου ψυχρᾶς καὶ ξηρᾶς. ἤθελον οὖν γινῶναι, ἐν ᾧ μέρει τοῦ σώματος αὐτῆς ἡ νόσος ἐστί· καὶ εἶδον τὸν Κρόνον ἐν τῇ α΄ μοίρᾳ τοῦ ζωδίου καὶ εἶπον ὅτι ἐν τοῖς ἄνω μέρει τοῦ σώματος αὐτῆς ἐστὶν ἡ νόσος. καὶ πάλιν ἤθελον γινῶναι, ἐν ᾧ μέρει ἐστί, καὶ εὔρον τὸν Κρόνον ἐν τῷ Λέοντι <καὶ> εἶπον ὅτι ἐν τῷ στομάχῳ αὐτῆς ἐστὶν ἡ νόσος, ἐπεὶ δὲ ὁ Λέων κυριεύει τοῦ στομάχου. ἤθελον γινῶναι, εἰς τί καταντήσει ἡ νόσος, καὶ ἰδὼν τὴν Σελήνην φερομένην πρὸς συναφὴν τῆς Ἀφροδίτης εἶπον ὡς ὑγιανεῖ. ἤθελον οὖν

γνώναι μέχρι πόσων ἡμερῶν, καὶ εἶδον τὰς μεταξὺ Σελήνης καὶ Ἀφροδίτης καὶ ἦσαν μοῖραι εἴ ἐν τροπικῷ ζῳδίῳ καὶ εἶπον μέχρι εἴ ἡμερῶν. καὶ τῇ αὐτῇ μεθόδῳ ἀκολουθῶν ἀπταίστως εὗρον τὸν σκοπὸν καὶ τὴν ἐρώτησιν. εἰ οὖν ἦν ἡ Ἀφροδίτη ἐν τῷ τόπῳ τῆς Σελήνης, εἶπον ὅτι ἐρωτᾶ περὶ γυναικός· εἰ δὲ ἦν ὁ Ἄρης, εἶπον ὅτι ἐρωτᾶ περὶ ἀδελφῶν καὶ περὶ κλέπτου· εἰ δὲ ὁ Ἑρμῆς, εἶπον ὅτι ἐρωτᾶ περὶ ἀνεψίου· εἰ δὲ ἦν ὁ Ζεὺς ἐν τῷ τόπῳ τῆς Σελήνης, εἶπον ὅτι ἐρωτᾶ περὶ παιδός· εἰ δὲ ὁ Κρόνος, εἶπον ὅτι ἐρωτᾶ περὶ δούλου. καὶ εἰ μὲν ἔστιν ὁ ἐπικρατήτωρ ἑῷος, ἔστι νέος ἐκεῖνος, περὶ οὗ ἡ ἐρώτησις· εἰ δὲ ἔσπεριος, γέρων· εἰ μέγας ἐπικρατήτωρ ἔστι ἡ Σελήνη μηνοειδῆς οὖσα καὶ ἀυξίφωτοῦσα, δηλοῖ νεότητα, λήγουσα δὲ γῆρας. καὶ γίνωσκε, ὅτι ὁ Ἥλιος ἡμέρας ἀρρενοῦται καὶ νυκτὸς θηλύνεται, καὶ ἡ Σελήνη τὸ ἀνάπαλιν.

### ***Πάλχου· ἄλλως περὶ τοῦ αὐτοῦ***

Δεῖ τὸν ἐρωτῶντα ἡμέραν ὀλόκληρον μελετῆσαι τὸν σκοπὸν ἢ καὶ πλεῖον ταύτης· οὐ γὰρ πᾶς ἐπίσταται ἐρωτᾶν. δεῖ οὖν εἰδέναί ὡς ὁ ὠροσκοπὸς ἔστιν ὁ πρῶτος δηλῶν περὶ τοῦ σκοποῦ καὶ ὁ κύριος αὐτοῦ· ἔνθα γὰρ ὑπάρχει, ἐκεῖνος ὁ τόπος δηλώσει. βλέπε δὲ καὶ ποῖος ἀστήρ ἐπιβλέπει τὴν μοῖραν τοῦ ὠροσκοποῦ· καί, ἔνθα ἔστιν ὁ τόπος ἐκεῖνος, σημαίνει τὸν σκοπόν. μὴ παρίδης δὲ μηδὲ τὸν ὠροσκοποῦντα ἀστέρα· ἔστι γὰρ ὁ σκοπὸς κατὰ τὴν φύσιν ἐκεῖνου τοῦ ἀστέρος καὶ τοῦ τόπου οὗ ἔστι κύριος.

Ὁ δὲ Δωρόθεος καὶ Πτολεμαῖος καὶ Οὐάλης τὸν κληρὸν τῆς Τύχης λαμβάνουσι· ἔνθα γὰρ ἔστι, ἐκεῖνον τὸν τόπον ἀποφαίνονται σημαντικὸν εἶναι τοῦ σκοποῦ· καὶ εἰ μὲν ἔστιν ἐν τῷ ὠροσκοπῷ, ἐρωτᾶ περὶ ἑαυτοῦ· εἰ δὲ ἐν τῷ β', περὶ πλούτου καὶ βίου· εἰ δὲ ἐν τῷ γ', περὶ ἀδελφῶν καὶ ἐξῆς ὁμοίως. Οἱ δὲ Ἴνδοι λέγουσιν· ἴδε τὸν κύριον τῆς ὠροσκοπούσης μοίρας καὶ τὸν ὀριοκράτορα καὶ προσωποκράτορα, ποῖός ἐστι τούτων δυνατώτερος καὶ τίνι συνάπτει καὶ ἐν ποίῳ τόπῳ ἔστι· κακεῖνον τὸν τόπον λάμβανε δηλωτικὸν τοῦ σκοποῦ.

Φέρεται δὲ καὶ ἕτερα μέθοδος τοιαύτη· ἦν καθ' ὑπόθεσιν ὠροσκοποῦσα Κριοῦ μοῖρα ιβ'· δέδωκα ἐκάστῳ ζῳδίῳ μοίρας β' << ἀπὸ τῆς ἀρχῆς τοῦ Κριοῦ καὶ

κατέληξεν ἡ ψῆφος ἐν τῷ Λέοντι, τῷ ε΄ ἀπὸ τοῦ ὠροσκόπου. καὶ ἐν μὲν τῷ Λέοντι οὐχ εὗρόν τινα ἀστέρα ἢ τὸν Ἥλιον, τὸν κύριον αὐτοῦ, ἀλλ' ἦν ὁ Ἥλιος ἐν τῷ ζ' τόπῳ, καὶ διὰ τοῦτο εἶπον ὡς ἡ ἐρώτησίς ἐστι περὶ παιδὸς μέλλοντος συναφθῆναι γυναικὶ διὰ μὲν τὸν παῖδα <διὰ τὸ> εἶναι τὸν ε' τόπον δηλοῦντα περὶ παίδων, διὰ δὲ τὴν γυναῖκα διὰ τὸ εἶναι τὸν κύριον τοῦ ε' τόπου ἐν τῷ ζ' τόπῳ. εἰ δὲ ἦν ὁ Ἥλιος ἐν τῷ ς' τόπῳ, εἶπον ἂν ἐρωτῆσαι αὐτὸν περὶ παιδὸς ἀρρωστοῦντος.

Χρῶ δὲ καὶ τῷ λεγομένῳ παρὰ τοῖς Ἰνδοῖς νουπάρχῃ ἦτοι τοῖς ἐννάτοις. ἔστι δὲ τὸ τοιοῦτο οὕτως· λάβε ἀπὸ τοῦ Κριοῦ μέχρι τῆς ὠροσκοπούσης μοίρας ὑπὲρ ἐκάστου ζῳδίου θ' νουπάρχας καὶ τὰ ἐπισυναγόμενα νουπάρχῃ ἀνάλυε ἐπὶ τὰ δώδεκα καὶ τὸ μὴ πληροῦν τὰ δώδεκα ἀπόλυσον ἀπὸ Κριοῦ καί, ἔνθα ἂν καταντήσῃ, ἴδε τὸν τόπον ἐκείνον, ποῖός ἐστιν ἀπὸ τοῦ ὠροσκόπου τῆς ἐρωτήσεως, καὶ πρὸς τὴν φύσιν ἐκείνου ἀπόκρινε. οἶον· ὠροσκόπος μοῖρα ι' Κριοῦ, καὶ εἰσι τρεῖς νουπάρχες· ἀπέλυσα ταῦτα ἀπὸ τοῦ ὠροσκόπου καὶ κατήντησεν ὁ ἀριθμὸς ἐν τῷ γ' τόπῳ ἐν Διδύμοις, ἐν ᾧ ἀνεπόδιζεν ὁ Κρόνος· καὶ διὰ τοῦτο εἶπον ὅτι ἡ ἐρώτησίς ἐστι περὶ ἀποδήμου, πότε ἤξει. ἦν δὲ ὁ Ἑρμῆς μεσουρανῶν ἐν Ὑδροχόῳ μετὰ τοῦ Ἥλιου καὶ εἶπον ὅτι ὁ ἀπόδημος ἐξουσίαν ἐκτήσατο καὶ ἔχει μετ' αὐτοῦ πολλοὺς καὶ συμπίλησίς ἐστιν ἄλλου ἐπὶ τῇ πύλῃ αὐτοῦ· διότι ὁ Ἥλιος, ὁ κρατῶν τοῦ ὑψώματος τοῦ ὠροσκόπου καὶ τοῦ φωτὸς τοῦ κόσμου, ἐμεσουράνει ἐν τῷ Ὑδροχόῳ μετὰ τοῦ Ἑρμοῦ, ὁ δὲ κύριος αὐτοῦ ὁ Κρόνος ἐν τοῖς Διδύμοις, ἦτοι τῷ οἴκῳ τοῦ Ἑρμοῦ, καὶ διὰ τοῦτο ἐτεκμηράμην ὡς ἀπόδημός ἐστιν ὁ Ἄμερουμνῆς. προσελαβόμεν δὲ καὶ σύνεργον πρὸς βεβαίωσιν τὸν Κρόνον, ὃς κύριος ἔτυχε τοῦ κοσμικοῦ χρόνου, πρὸς δὲ καὶ τοῦ Ἥλιου καὶ τοῦ Ἑρμοῦ καὶ ἐδήλου τὴν ἐρώτησιν εἶναι πότε ἐπανήξει ὁ Ἄμερουμνῆς.

Ἔλαβον δὲ καὶ δ' τεκμήριον περιεκτικώτερον. ᾧ ἐκέχρητο ὁ Μασάλλα καὶ οἱ ἀρχαῖοι. καὶ γὰρ θ' εἰσὶ ἐν τῷ ὠροσκόπῳ δηλωτικοί· ὁ κύριος αὐτοῦ καὶ ὁ κύριος τοῦ ὑψώματος αὐτοῦ καὶ ὁ τριγωνοκράτωρ καὶ ὁ ὀριοκράτωρ καὶ ὁ κύριος τοῦ θ' τόπου καὶ ὁ ἀστήρ, πρὸς ὃν γίνεται ἡ κόλλησις τῆς μοίρας τοῦ

ώροσκοπού, καὶ ὁ ἐπὼν τῷ ώροσκόπῳ ἀστὴρ καὶ ὁ κλῆρος τῆς Τύχης καὶ ὁ κύριος αὐτοῦ καὶ ὁ διέπων καὶ ὁ κύριος τοῦ Ἡλίου ἡμέρας καὶ τῆς Σελήνης νυκτός. βλέπε οὖν ποῖος ἐκ τούτων πλείονας λόγους ἔχει καὶ ἐκεῖνος ἔσται ὁ ἐπικρατήτωρ· καὶ ἴδε τίς τούτων συνάπτει τῶν ἀστέρων καὶ τίνος τόπου κυριεύει καὶ πρὸς ἐκεῖνον ἀποτελεῖ. ἐπεὶ δὲ ζῳδιὸν μέρος τινός ἐστι καθ' ὑπόθεσιν τῆς ἀποδημίας καὶ μέρος τοῦ μεσουρανήματος, λάμβανε τὸν ἔχοντα πλείονας μοίρας καὶ καταλίμπανε τὸν ἔχοντα τὰς ἐλάττονας καὶ ἀνάγαγε τὸν σκοπὸν εἰς τὰ πλείονα. εἰ μὲν οὖν ἐστὶν ὁ ἐπικρατήτωρ ἐν τῷ ώροσκόπῳ μὴ συνάπτων τινί, ἐρωτᾷ περὶ ἑαυτοῦ· εἰ δὲ ἐν τῷ β', περὶ βίου καὶ περὶ τινῶν ἐξοδιασθέντων παρ' αὐτοῦ. καὶ οὕτως ἀποτελεῖ κατὰ τὴν φύσιν τῶν δώδεκα τόπων. ταῦτα δέ, εἰ μὴ συνάπτει ὁ ἐπικρατήτωρ τινί· εἰ δὲ συνάπτει, ἔχε τὸν συνάπτοντα αὐτῷ ἐπικρατήτορα. καὶ ἴδε τίνες συνάπτουσιν αὐτῷ καὶ ἀποφαίνου τὸν σκοπὸν κατὰ τὴν φύσιν τοῦ τόπου οὗ κυριεύει ὁ συνάπτων ἀστὴρ. καί, εἰ ἔστι ὁ ἐπικρατήτωρ ἐν ἰδίῳ ταπεινώματι, ἐρωτᾷ περὶ κλοπῆς ἢ περὶ τίνος πεπτωκότος πράγματος. εἰ δὲ μεταβαίνει ἀπὸ ζῳδίου εἰς ζῳδιὸν, περὶ ἀποδημίας· εἰ δὲ συνάπτει τῷ κυρίῳ τοῦ η' τόπου ἢ τοῦ ιβ', κακοποιοῖς οὔσι, περὶ θανάτου ἢ φόβου. εἰ δὲ στηρίζει πρὸς τὸ ἀναποδίσει περὶ ἀποδήμου, πότε ἐπανήξει· εἰ δὲ στηρίζει πρὸς τὸ προποδίσει. περὶ πράγματος, πότε εὐθυνθήσεται. εἰ δὲ ἀναποδίξει, περὶ ἀπόρου πράγματος· εἰ δὲ ἐστὶ μετὰ τοῦ Ἀναβιβάζοντος ἐν τῷ οἰκείῳ ὑψώματι ἢ τῷ μεσουρανήματι, ἔσται ἡ ἐρώτησις περὶ θεοῦ ἢ πίστεως ἢ βασιλέως ἢ ἄρχοντος· εἰ δὲ σύνεστι τῇ Ἀφροδίτῃ καὶ ἐφορᾷ τοῦτον ὁ Ἑρμῆς, ἐρωτᾷ περὶ ἀπολείψεως γυναικός· εἰ δὲ μετὰ τοῦ Καταβιβάζοντος, περὶ ἀντιλογίας καὶ διαμάχης· εἰ δὲ ώροσκοπεῖ ἡ Σελήνη, περὶ μάχης καὶ φήμης· εἰ δὲ ἐν τῷ δ' τόπῳ ἢ μετὰ τοῦ Καταβιβάζοντος ἢ Ἀναβιβάζοντος ἐν τῷ ζ', ἐρωτᾷ περὶ θησαυροῦ κεχωσμένου· τὸ δ' αὐτό, καὶ εἰ ὁ κύριος τοῦ β' ἐν τῷ δ' καὶ ὁ κύριος τοῦ δ' ἐν τῷ ώροσκόπῳ. εἰ δὲ ἐν τῷ μεσουρανήματι ἐστὶν ὁ ἐπικρατήτωρ μετὰ τοῦ Ἄρεως, ὑπάρχει δὲ καὶ τὸ ζῳδιὸν πυρῶδες, ἐρωτᾷ περὶ χρυσοποιίας. εἰ δὲ μετὰ τοῦ Καταβιβάζοντός ἐστιν ὁ ἐπικρατήτωρ, ἢ ἐρώτησίς ἐστι περὶ μαγείας· καὶ εἰ ἐπίδη τοῦτον ὁ Ἑρμῆς,

σημαίνει τὴν μαγείαν ἀληθῆ εἶναι. τὸ δ' αὐτὸ λέγε καὶ εἰ ἐπικρατήτωρ ἐστὶν ὁ Κρόνος καὶ σύνεστι τῷ Ἑρμῇ ἢ συσχηματίζεται αὐτῷ· ἢ γὰρ ἐρώτησις ἐστὶ περὶ μαγείας· καὶ ὅτε γίνεται ἕξαιγος, ἤγουν ἐῶς ὁ ἐπικρατήτωρ, ἐστὶν ἢ ἐρώτησις περὶ δαυμονῶντος· καὶ μάλιστα εἰ σὺν τῇ ἐῶα φάσει συνάπτει κακοποιῶ ἢ ἐν ὁρίοις Ἑρμοῦ ὑπάρχει ἢ τοῦ Κρόνου· εἰ δὲ ὠροσκοπεῖ εἰς τὸν οἶκον τοῦ Ἑρμοῦ καὶ εἰ οἱ ἐπικρατήτορες ἐπίκεντροί εἰσι συνάπτοντος αὐτοῖς τοῦ Ἑρμοῦ, ἢ ἐρώτησις ἐστὶ περὶ γραμμάτων.

### ***Περὶ τοῦ τί σημαίνει ἢ ἐρώτησις***

Τῶν φώτων ἀποκεκλικότων ἢ ἀσυνδέτων ὄντων τῷ ὠροσκόπῳ καὶ ὑπὸ τῶν κακοποιῶν τῶν κέντρων διειλημμένων οὐ περὶ ἀνθρώπου ἐστὶν ἢ ἐρώτησις, ἀλλὰ περὶ κτήνους, καὶ τοῦτο πρὸς τὴν τῶν ζῴδιων φύσιν καὶ πρὸς τὴν συγκρατικὴν τῶν παρανατελλόντων ἀπλανῶν ἰδιοτροπίαν.

Ἄλλως. Σκοπεῖν δεῖ τὴν προγενομένην συζυγίαν καὶ τὸν ταύτης οἰκοδεσποτήσαντα καὶ τὰ φῶτα τῆς καταρχῆς· ἐὰν γὰρ οἱ τῆς καταρχῆς τόποι πάντες οἱ κυριώτατοι ἢ οἱ πλείονες ἀσύνδετοι τυγχάνωσι τῷ τῆς συζυγίας τόπῳ, τὸ σημαινόμενον κτήνός ἐστιν.

Ἄλλως. Ἐὰν τὰ φῶτα ἐν τετράποσι ζῴδιοις ἢ θηριώδεσιν εὐρίσκηται τῶν κακοποιῶν κεκεντρομένα, κτήνος σημαίνει· τῶν δὲ καλοποιῶν μὴ μαρτυρούντων τοῖς φωσὶ θηρίον ἀνήμερον καὶ ἄγριον σημαίνει· μαρτυρούντων δὲ τῶν κακοποιῶν κύνα ἢ αἴλουρον ἢ τι τοιοῦτο δηλοῖ· τοῦ δὲ Ἑρμοῦ μαρτυροῦντος ὄρνιθας ἢ βόας ἢ σύας ἢ αἰγας καὶ τὰ τοιαῦτα. ἐὰν δὲ ἐν ἀνθρωποειδέσι ζῴδιοις τὰ φῶτα καταλαμβάνονται τῶν ἄλλων οὕτως ἐχόντων καὶ τῶν καλοποιῶν μὴ μαρτυρούντων μηδενὶ τῶν εἰρημένων τόπων, ἔρμαφροδίτους καὶ ἀρποκρατικούς δηλοῖ· τοῦ δὲ Ἑρμοῦ συγκεκρικακωμένου κωφούς καὶ νωδοὺς σημαίνει.

**Πάλχου· ἐὰν ἐρωτηθῆς παρὰ τινος τί γίνεται αὐτῷ ἀγαθὸν ἢ κακόν.**

Ἴδε ἀκριβῶς τὴν μεσουρανοῦσαν μοῖραν εἰς τίνος ὄρια ἐξέπεσεν καὶ τίς αὐτὴν ἀστήρ ἐπιβλέπει καὶ ὁ κύριος τῶν ὁρίων πῶς αὐτὴν ἐπιβλέπει καὶ τίς αὐτῆ μαρτυρεῖ. ἐὰν μὲν οὖν ἀγαθοποιὸς ἐπιβλέπη αὐτήν, ἀγαθὰ δηλοῖ, ἐὰν δὲ κακοποιός, φαῦλα.

Εἰ δὲ θέλεις γνῶναι πότε γίνεται τὸ καλὸν ἢ τὸ κακόν, ἀρίθμησον ἀπὸ τῆς μοίρας τοῦ μεσουρανήματος ἕως τοῦ ἀστέρος τοῦ ὠφελοῦντος ἢ βλάπτοντος αὐτὸν ἢ τοῦ μαρτυροῦντος αὐτῷ καί, ἐὰν πλείονες ᾖσιν αἱ μοῖραι τοῦ ἀστέρος τῆς ἐποχῆς τοῦ μεσουρανήματος, μετὰ τοσαύτας ἡμέρας ἢ μῆνας ἢ ἔτη ἔσται· ἐπειδὴ ὁ ἀστήρ, ὅτε ἐστὶν ἐλαττόνων μοιρῶν, τὰ παρελθόντα δηλοῖ, ὅτε δὲ πλειόνων, τὰ ἐσόμενα, εἴτε καλὰ εἴτε φαῦλα.

Ὑποδείγματος χάριν· μεσουρανεῖ Κριοῦ μοῖρα ε΄, ὁ κύριος τῶν ὁρίων τούτων εἴτε ἄλλος ἀστήρ ἀγαθοποιὸς ἢ κακοποιὸς ἐν Λέοντι μοῖρα ιε΄· ἐπεὶ πλείων εὐρέθη ἡ μοῖρα τοῦ ἀστέρος μοίραις ι΄, λέγουσι ὅτι μετὰ ι΄ ἔτη ἀναφορικῶς γίνεται τὸ καλὸν ἢ τὸ κακόν, ὃ δηλοῖ ὁ ἀστήρ, ἐπειδὴ ὁ Λέων στερεὸν ζῳδιὸν ἐστὶ καὶ διὰ τοῦτο τὰ ἔτη ἔδωκεν. εἰ δὲ μεσουρανεῖ Κριοῦ μοῖρα ς΄ καὶ ὁ κύριος αὐτοῦ ἢ ὁ ἄλλος ἀστήρ μαρτυρεῖ τῷ μεσουρανοῦντι ἐν Τοξότη μοῖρα ις΄, διότι ἐστὶ πλείων μοίραις ι΄, λέγω γίνεσθαι μετὰ ι΄ μῆνας ἀναφορικῶς, ἐπειδὴ ὁ Τοξότης ζῳδιὸν ἐστὶ δίσωμον καὶ διὰ τοῦτο τοὺς μῆνας ἔδωκεν. Πάλιν μεσουρανεῖ Κριοῦ μοῖρα δ΄ καὶ ὁ μαρτυρῶν Καρκίνος μοῖρα κ΄· ἐπειδὴ πλείων ἐστὶ μοίραις ις΄, λέγω εἶναι τὸ ἀποτέλεσμα μετὰ ἡμέρας ις΄, ἐπειδὴ ὁ Καρκίνος τροπικὸν ζῳδιὸν ἐστὶν καὶ διὰ τοῦτο τὰς ἡμέρας ἔδωκεν.

Ἄλλο· μεσουρανεῖ Κριοῦ μοῖρα ιε΄, ὁ ἀστήρ ἐν Λέοντι μοῖρα ι΄· ἐπειδὴ πλείων ἐστὶ τὸ μεσουράνημα μοίραις ε΄, λέγω ὅτι πρὸ ε΄ ἐτῶν γέγονεν.

Οὕτως οὖν καθ' ἕκαστον σχῆμα εἴτε τρίγωνον εἴτε τετράγωνον ἢ διάμετρον ἢ ἐξάγωνον ποιήσον κατὰ τὸ ὑπόδειγμα ὃ προείρηται, καί, ἐὰν ὑπερβάλη ὁ ἀστήρ, μετὰ τοσαῦτα λέγε, εἰ δὲ ἐλλείπει, πρὸ τοσοῦτων λέγε γεγονέναι.

Σκόπει οὖν καὶ τὸν Ἥλιον τίς ἐπιβλέπει αὐτὸν ἐκ τετραγώνου ἢ διαμέτρου ἢ συνῶν αὐτῷ καί, ἐὰν μὲν ἀγαθοποιὸς ᾖ, νίκην καὶ εὐφροσύνην δηλοῖ· εἰ δὲ κακοποιός, ζημίαν καὶ ἀνάγκην καὶ φόβον· καὶ ἄνευ μὲν μαρτυρίας ἀγαθοποιῶν ἀπόλλυσι καὶ τὴν ἐξουσίαν αὐτοῦ καὶ τὴν ἀξίαν. ἐὰν δὲ ἐπιβλέπη ὁ Ἄρης τὸν Ἥλιον ἐκ τετραγώνου ἢ διαμέτρου, ἀνταρσίας καὶ ἀποστασίας καὶ ἐπιβουλήν αὐτῷ δηλοῖ. εἰ δὲ θέλεις μαθεῖν ἐν ποίῳ τόπῳ ἐστὶν ἡ ἀνταρσία, βλέπε τὸν τόπον τοῦ Ἄρεως καί, ἐὰν εὐρεθῇ ἀπὸ τοῦ ὠροσκόπου ἕως τοῦ ὑπογείου, ἐπὶ τὰ βόρεια μέρη ἐστίν· ἐὰν δὲ ἀπὸ τοῦ ὑπογείου ἕως τοῦ δυτικοῦ, ἐπὶ τὰ δυτικά· ἐὰν δὲ ἀπὸ τοῦ δύνοντος ἕως τοῦ μεσουρανοῦντος, ἐπὶ τὰ νότια· ἐὰν δὲ ἀπὸ τοῦ μεσουρανοῦντος ἕως τοῦ ὠροσκόπου, ἐπὶ τὰ ἀνατολικά. Βλέπε δὲ καὶ τὸν Ἄρεα, τίνι συνάπτει ἢ ἀπὸ τίνος ἀπέρρευσε· καί, ἂν μὲν ἀγαθοποιῶ συνάπτῃ, νικήσει ὁ ἀνταρσιάσας, εἰ δὲ κακοποιῶ, ἡττηθήσεται. ὁμοίως καὶ τὸν Ἥλιον σκέπτου· ἐὰν Κρόνος τετραγωνίξῃ τὸν Ἥλιον, ἀσθένειαν σημαίνει τῷ ἄρχοντι· ὁμοίως, ἐὰν Κρόνος μετὰ Σελήνης μαρτυρῶσι τὸν Ἥλιον, ἀσθένειαν δηλοῖ τῷ ἄρχοντι. σκέπτου δὲ καὶ τὸ ζῳδιον ὃ ἐπέχει ἡ Σελήνη, καί, οἷον ἂν εὐρεθῇ, ἐκεῖνο τὸ μέλος λέγε σινοῦσθαι. οἷον· ἐὰν Κριῶ, κεφαλὴν, ἐν Ταύρῳ τράχηλον καὶ ἐξῆς ὁμοίως. ἔτι δὲ καὶ τοῦτο σκέπτου· ἐὰν Κρόνος ᾖ μετὰ Ἀφροδίτης, ἡ ἀρρωστία καὶ τὸ πάθος γίνεται ἐν τῇ γυναικὶ αὐτοῦ· εἰ δὲ μετὰ Ἑρμοῦ, ἐπὶ τοῖς τέκνοις αὐτοῦ· εἰ δὲ μετὰ Ἄρεως ἐπὶ στρατοπέδῳ αὐτοῦ καὶ ἐπὶ τοῖς δούλοις αὐτοῦ· εἰ δὲ μετὰ Διός, ἐπὶ τοῖς ἄρχουσι καὶ τοῖς ἐμφανέσι προσώποις.

***Πάλχου· ἄλλος τρόπος ζητήσεως πότε ἐπανελεύσεται.***

Ἀπὸ τῆς μοίρας τῆς Σεληνιακῆς λάμβανε ἐπὶ ὁποτέρων τῶν ἀγαθοποιῶν τῶν μοιρῶν καὶ μετρήσας κατὰ σχῆμα οἷονδήποτε πρῶτον ὥρας, εἶτα ἡμέρας, εἶτα μῆνας ἐπαγγέλλου. ἐὰν δὲ καὶ οἱ μῆνες παρέλθωσι, μετὰ τοσαῦτα ἔτη λέγε, ὅσον ἐστὶ τὸ διάστημα ἀπὸ τῆς μοίρας τοῦ ἔγγιστα ἀγαθοποιοῦ ἀστέρος ἢ κατὰ τὸ πρῶτον σχῆμα εὐρισκομένου. γίνωσκε τὸ βράδιον ἢ τάχιον ἀνύσειν τὴν ἀποδημίαν ἐκ τῶν φύσεων τῶν ὑποδεξαμένων τὸν τε ὠροσκόπον καὶ τὴν

Σελήνην τῆς ἀποδημίας καὶ τῆς ὁδοιπορίας, προσέχων οὖν τὴν ἔγγιστα τοῦ εὐρισκομένου κατὰ τετράγωνον ἢ διάμετρον τῆς Σελήνης.

**<Πάλχου.> ἄλλως εἰ συλλαμβάνει.**

Ὁ οἰκοδεσπότης τοῦ ε΄ τόπου καὶ ἡ Σελήνη καὶ ὁ κύριος αὐτοῦ εἰ πάντες ἢ οἱ πλείους τυχόντες ἐπὶ τοῦ ὠροσκοποῦ ἢ τοῦ μεσουρανήματος, συλλαμβάνει· καὶ μᾶλλον εἰ ὀρῶνται οὗτοι καὶ οἱ τόποι αὐτῶν παρὰ τῶν ἀγαθοποιῶν.